

ဦးခင်ဇော်(မရမ်းကုန်း)

(တရားလွှတ်တော်ရှေ့နေ)



ရှေ့နေရှေ့ရပ်ဆိုင်ရာစီရင်ဆုံးဖြတ်ချက်များ
(၁၉၆၂)မှ (၂၀၁၁) ထိ

ဥယျောဇဉ်

ဗုဒ္ဓဘုရားရှင်ကိုယ်တော်တိုင်ပင်လျှင် ကာလာမ မင်းတို့ အား ဆုံးမစကားမြွက်ကြားရာ၌ "သင်တို့ သည် ပြောသံကြားကာမျှဖြင့်ဟုတ်ပြီ၊ မှန်ပြီဟု အတည်မယူကုန်လင့်ဦး၊ အစဉ်အဆက်စကားမျှဖြင့်လည်း မယူကုန်လင့်ဦး၊ ဤသို့ဖြစ်ဖူးသတတ်ဟူသော စကားမျှဖြင့်လည်း မယူကုန်လင့်ဦး..." စသည် ဖြင့် သတိပေးတော်မူကာ ဤကားကုသိုလ်တရားတည်း၊ ဤကားအကုသိုလ်တရားတည်းဟု မိမိတို့ ကိုယ်တိုင်သိသောအခါ၌ မူ ပယ်စွန့်ခြင်း၊ ပြည့်စုံစေခြင်းတို့ ကို ပြုအုပ်ပေ၏ ဟု ဟောတော်မူခဲ့သည်။ ။

ကေသမုတ္တိသုတ်အင်္ဂုတ္တိုရ်ပါဠိတော် ၂၊ မဟာဝဂ်၊ ဗုဒ္ဓသာသနာအဖွဲ့နှင့် ဒေါ်မြရင်ပါ ၅ နှင့် ဒေါ်စော၊ ၁၉၆၈ ခုနှစ်၊ တရားမအထွေထွေလျှောက်ထားလွှာ ၃၈၊ (စုံညီခုံရုံး) တို့ ကို ရည်ညွှန်းတင်ပြအပ်ပါသည်။ ။

တရားရုံးသည် ဥပဒေကို ရှင်းလင်းထင်ရှားသလို ကျင့်သုံးရသည်။ ။ ရှင်းလင်းထင်ရှားသော ဥပဒေစကားရပ်ကို တရားရုံးကအဓိပ္ပာယ်ဖွင့်ဆိုရန် ဋီကာချဲ့ရန်မလို၊ အဓိပ္ပာယ်ဖွင့်သလိုနှင့် ဥပဒေကို ချဲ့ခြင်း၊ ချုံ့ခြင်း၊ ထွင်ခြင်း ပြုမိတတ်သည် ကို ဆင်ခြင်ရမည်။ ယင်းသို့ပြုရန်လိုလျှင် ဥပဒေပြုအာဏာပိုင်အဖွဲ့ကသာ လုပ်ပိုင်ခွင့်ရှိသည် ဟု လည်း မကြာခဏ သတိပေးခဲ့ဖူးပြီ။ စိန်ရတနာဆိုင်၊ ပိုးရက်ကန်းစက်နှင့် ကုန်သွယ်လုပ်ငန်းခွန်မင်းကြီး၊ ၁၉၆၉ ခုနှစ်၊ မြန်မာနိုင်ငံစီရင်ထုံး ၂၀၅။ ဝင်နီဆူးမားနု

င့် ဒေါ်အေးကြည်၊ ၁၉၆၉ ခုနှစ်၊ တရားမအထွေထွေလျှောက်လွှာ ၁၄၆ တို့ ကို ရည်ညွှန်းတင်ပြအပ်ပါသည်။ ။

တရားရုံးသည် ဥပဒေကမိမိအား အပ်နှင်းသော အာဏာကိုသာ သုံးစွဲနိုင်သည်။ ။ အာဏာကိုဖန်တီးပြုလုပ်ယူ၍ မရ စီရင်ပိုင်ခွင့်အာဏာကို မလွန်စေရဟူ၍ လိုအပ်သလို ညွှန်ပြခဲ့ဖူးပြီ။ မကြင်မွေးနှင့် ပြည်ထောင်စုမြန်မာနိုင်ငံ၊ ၁၉၆၈ ခုနှစ်၊ ရာဇဝတ်ပြင်ဆင်မှု ၂၅၀(ခ)။ ဦးဘရှင်နှင့် ဟာဆန်၊ ၁၉၆၉ ခုနှစ်၊ တရားမအထွေထွေလျှောက်လွှာ ၇။ ဒေါ်အေးတင်နှင့် မိတ္ထီလာခရိုင်ဒေသ၊ ပြည်သူ့တရားရုံး၊ အယူခံအဖွဲ့ ၁၉၆၉ ခုနှစ်၊ တရားမအထွေထွေလျှောက်လွှာ ၁၈။ ဦးဘညွန့်နှင့် ဦးစိန်ကြည်၊ ၁၉၇၀ ခုနှစ်၊ တရားမအထွေထွေလျှောက်လွှာ ၄၁ တို့ ကို ရည်ညွှန်းတင်ပြအပ်ပါသည်။ ။

ဤစာအုပ်သည် ရှေ့နေရှေ့ရပ်အားလုံးအတွက် မရှိမဖြစ်လိုအပ်သည် ဟု ယုံကြည်မိပါသည်။ ။ အသွားမတော်တစ်လှမ်း၊ အစားမတော်တစ်လုတ်၊ အပြောမတတ်တော့ဆဲသလိုဆိုသည် များကိုလည်း ရှေ့နေရှေ့ရပ်တို့ သတိပြုသင့်သည်။ ။

စာရေးသူသည် ရှေ့နေလုပ်ငန်းဖြင့် အသက်မွေးဝမ်းကျောင်းပြုခဲ့သည်မှာ နှစ်ပေါင်း(၃၃)နှစ်တိုင်တိုင် ကြာခဲ့ပါပြီ။ ဆူးငြောင့်ခလုတ်ထူပြောသော ခယောင်းတောကိုလည်း ဖြတ်ခဲ့ဖူးသည်။ ။ ပန်းခင်းသောလမ်းပေါ်လည်း လျှောက်ခဲ့ဖူးပါသည်။ ။ အခက်အခဲအမျိုးမျိုးရှိနေသော မီးပင်လယ်နှင့် ဓားတောင်ကြီးကိုလည်း ကျော်ဖြတ်ခဲ့ဖူးပါသည်။ ။ နက်ရှိုင်းသော ပင်လယ်သမုဒ္ဒရာအောက်သို့လည်း ရောက်ခဲ့ရပါသည်။ ။

ခေတ်အဆက်ဆက် ပြည်သူ့တရားစီရင်ရေး၊ စစ်အစိုးရခေတ်တရား

ရုံးများ နှင့် ပြည်သူတို့ ရွေးချယ်တင်မြှောက်သော အစိုးရလက်ထက်တရားရုံးများ အထိ တလူးလူးတလိမ့်လိမ့် ဖြတ်သန်းခဲ့ပါသည်။ ။

ကံကောင်းထောက်မ၍ ရှေ့နေဘဝတစ်လျှောက်လုံး ခလုတ်မထိ၊ ဆူးမငြိ၊ သီတတ်သောဘေး၊ ခတတ်သောရန်မှ လွတ်ကင်းခဲ့ပါသည်။ ။ ယနေ့တက်သစ်စလူငယ်များ ဥပဒေပညာကို အားကြိုးမာန်တက်လေ့လာလျက်ရှိကြသည်။ ။

အနာဂတ်တိုင်းပြည်အတွက် ဥပဒေပညာရှင်များ စွာ လိုအပ်သည်။ ။

ယနေ့ရှေ့နေရှေ့ရပ်များ ပြောင်းလဲချိန်တန်ပါပြီ။ တိုင်းပြည်တစ်ခုလုံးပြောင်းလဲနိုင်ဖို့ အတွက် မိမိတို့ ကိုယ်တိုင်ကပင် စတင်ပြောင်းလဲကြရမည်ဖြစ်ပါသည်။ ။ အတွေးအခေါ်၊ အယူအဆ၊ စိတ်ဓာတ်ကြံ့ခိုင်မှုမှ အစ စာရိတ္တကောင်းမွန်ရေး၊ ကိုယ်ကျင့်တရားထိန်းသိမ်းစောင့်ရှောက်ရေးတို့ ကိုပင် ပြောင်းလဲပစ်ကြရတော့မည်ဖြစ်ပါသည်။ ။

အမှား၏ သက်တမ်း ရှည်နေလိမ့်မည်ကိုမလိုလား။ လက်တွေ့အခြေအနေနှင့်ကင်းကွာသွားမည်ကိုလည်း စိုးရိမ်မိသည်။ ။ ရှေ့နေလောကတိုးတက်စေချင်သည်။ ။ ရှေ့နေအသိုင်းအဝိုင်း တန်ဖိုးမြင့်တက်လာနေသည်။ ။ ရှေ့နေများ အပြိုင်အဆိုင်ကြိုးစားနေကြသည်။ ။ ဖူးရာမှ ငုံ၊ ငုံရာမှ ပွင့်၊ ပွင့်ရာမှ ဆင်းရန့်တို့ ဖြင့် တင့်တယ်စေချင်သည်။ ။

ရှေ့နေရှေ့ရပ်အပေါင်း အန္တရာယ်ကင်းကြပါစေ။ အောင်မြင်သော ရှေ့နေများ ဖြစ်ကြပါစေ။ ပြည်သူတို့ အားကိုးရသော ရှေ့နေရှေ့ရပ်အဖြစ် ထူထောင်နိုင်ကြပါစေကြောင်း ဆုမွန်ကောင်းတောင်းအပ်ပါသည်။ ။

ဦးခင်ဇော် (မရမ်းကုန်း)

ကျေးဇူးတင်လွှာ

စာရေးသူအား လူ့ဘဝထဲသို့ ရောက်အောင်ပို့ပေးခဲ့သည့် ဖေဖေနှင့် မေမေကို ဦးထိပ်ပန်ဆင် ကျေးဇူးတင်အပ်ပါသည်။ ။

ဥပဒေပညာများ သင်ကြားပေးသော တရားလွှတ်တော်ရှေ့နေ ဦးကျော်ငြိမ်း (ဖောင်တော်သီ)နှင့် ကြားဆရာ၊ သင်ဆရာ၊ မြင်ဆရာတို့အား ဂါရဝတရားဖြင့် ကျေးဇူးတင်အပ်ပါသည်။ ။

ဤစာအုပ်ပြုစုနိုင်ရေးအတွက် အကိုးအကားပြုစာအုပ်စာတမ်းများ ထုတ်ဝေခဲ့ကြသည့် ဥပဒေပညာရှင်ကြီးများအား တလေးတစားကျေးဇူးတင်အပ်ပါသည်။ ။

ဤစာအုပ်ဖြစ်မြောက်အောင် ကူညီပေးကြသော သားကြီးတရားလွှတ်တော်ရှေ့နေ ဦးဝဏ္ဏဇော်နှင့် လက်ထောက်တရားလွှတ်တော် ရှေ့နေ ဒေါ်စန်းစန်းမော်၊ ဒေါ်ကြူကြူလှိုင်၊ ဒေါ်သက်သက်မွန်နှင့် အထက်တန်းရှေ့နေဒေါ်အေးမြင့်မောင်၊ ဒေါ်မျိုးသူဇာနှင့်၊ ကွန်ပျူတာစာစီပေးသော မနှင်းထက်ထက်ဝေ (တတိယနှစ်-စီးပွားရေး)၊ စာအုပ်ဖြစ်မြောက်ရေးအတွက် ကျရာကဏ္ဍမှ ကူညီပေးသော ဆရာမြေလတ်ထင်ကျော်မိုးနှင့် ကိုအောင်သိုက် (ပဉ္စမနှစ်-ဥပဒေ)တို့ အား အထူးကျေးဇူးတင်ရှိကြောင်း မှတ်တမ်းပြုအပ်ပါသည်။ ။

ဦးကျော်ငြိမ်း (ဖောင်တော်သီ)

တရားလွှတ်တော်ရှေ့နေ၏ အမှာ စာ

ဦးခင်ဇော်(မရမ်းကုန်း)သည် လွန်ခဲ့သောနှစ်ပေါင်း(၃၀)ကျော်ကပင် ဥပဒေနယ်ပယ်(ရှေ့နေလောက)သို့ ခြေစုန်ပစ်ဝင်ရောက်လာခဲ့သူတစ်ဦး ဖြစ်သည်။ ။ သွက်လက်ဖျတ်လတ်မှု၊ ရိုးသားမှု၊ မဆုတ်မနစ်ကြိုးစားမှု၊ ပညာရှင်ရာ၌ မွတ်သိပ်မှုတို့ သည် သူ၏ မွေးရာပါဗီဇပင်လားမသိ...ယနေ့အရွယ်ကာလတိုင် သွက်လက်ဖျတ်လတ်၊ ကြိုးစားအားထုတ်ဆဲ ဖြစ်၏။

ပညာရပ်ဆိုင်ရာအဖွဲ့အစည်းများ

လူမှုပရဟိတဆိုင်ရာအဖွဲ့အစည်းများ တွင် တက်ကြွစွာပါဝင် တာဝန်ယူ ဆောင်ရွက်လျက်ရှိသည် ကို တွေ့မြင်ကြားသိနေရ၏။ သို့တစေ သူ၏ ရှေ့နေဘဝခရီးအစကား ပန်းခင်းလမ်းတော့မဟုတ်ခဲ့ပါချေ။ ၎င်းတို့မိသားစုတိုင်၊ တက်နိုင်ဖျားရောက်စိတ်ဓာတ်ဖြင့် တွဲဖက်ကြိုးပမ်းခဲ့ရာ အွန်လိုင်းဘွဲ့လွန်ဥပဒေပညာဒီပလိုမာ (P.G.D.L)အောင်မြင်ပြီး တရားလွှတ်တော်ရှေ့နေကြီးအဖြစ်

အောင်မြင်စွာလိုက်ပါဆောင်ရွက်လျက်ရှိနေပြီဖြစ်ကြောင်း ဝမ်းမြောက်ဂုဏ်ယူဖွယ် တွေ့မြင်နေရပေသည်။ ။

ဦးခင်ဇော်(မရမ်းကုန်း)သည် ပညာလောဘကြီးသလို ဥပဒေပညာ၊ တရားစီရင်ရေးနှင့် ရှေ့နေလောက (Bar and Bench) ကိုလည်း မြတ်နိုးတန်ဖိုးထားသူ၊ ဂုဏ်သိက္ခာမြင့်တင်လိုသူတစ်ဦးဖြစ်ကြောင်း တွေ့မြင်ရသည်။ ။

ဤစာအုပ်၏ အလျင် "တရားဥပဒေစိုးမိုးရေးနှင့်လောကပါလ တ

ရား" "ကျွန်တော်သိသောရှေ့နေ" စသည့်စာအုပ်များ တွင် ၎င်း၏ ခံယူချက်၊ လေ့လာမှုနှင့်စေတနာတို့ ကို တွေ့မြင်နိုင်သည်။ ။ တရားစီရင်ရေးကဏ္ဍ၊ ရှေ့နေ ရှေ့ရပ်လောကနှင့် ပြည်သူတို့ ကိုထိတွေ့စေရန် စာပေလူမှုအဖွဲ့အစည်းများမှ တစ်ဆင့် ဆက်နွှယ်ပေးသည်။ ။ တပည့်တပန်းများအား လမ်းပြသင်ကြားပေးစေရန်နှင့် အားမရ၊ ပညာဒါသင်တန်းများအား စဉ်ဆက်မပြတ် ဖွင့်လှစ်လျက်ရှိသည်။ ။

ထိုကြားထဲမှ ပင် ဥပဒေပညာရပ်ဆိုင်ရာ စာအုပ်စာတမ်းများကို အပတ်တကုတ်အားထုတ်ပြုစု ထုတ်ဝေလျက်ရှိရာ ကောင်းမြတ်သောစေတနာ၏ လှုံ့ဆော်မှုများ ပင်ဖြစ်ပေလိမ့်မည်။

အသက်မွေးဝမ်းကျောင်းပညာရပ်ဆိုင်ရာနယ်ပယ်တွင် ဥပဒေဆိုင်ရာနယ်ပယ်နှင့်ပတ်သက်၍ "The Legal Profession is a Noble Profession" ဟူ၍ ဆိုရိုးရှိသည်။ ။ လက်တွေ့နယ်ပယ်တွင် ဆေးပညာ၊ အင်ဂျင်နီယာ၊ စာရင်းအင်းပညာစသည် ဖြင့် အသက်မွေးဝမ်းကျောင်းပညာရှင်များ စွာရှိသည့်အနက် (Legal Profession) ဟု ဆိုအပ်သော ရှေ့နေရှေ့ရပ်လောကသည် အမနာပစကား အပြောခံရဆုံးဖြစ်သည် ဟု မိမိအနေနှင့် ခံစားရမိသည်။ ။ စေ့စေ့တွေးကြည့်ပါလျှင်လည်း သိပ်ဆန်းကြယ်လှသည် ဟု မဆိုသာပြန်ပါ။ အဘယ့်ကြောင့် ဆိုသော် မိမိတို့ ရှေ့နေရှေ့ရပ်များကျင်လည်ရသည့် လူမှုဝန်းကျင်၊ တရားရုံး၊ ခုံရုံး၊ ရဲစခန်း၊ အကျဉ်းထောင်စသည့် နေရာဌာနတို့ မှာ လောဘ၊ ဒေါသ၊ မောဟ၊ မာန်မာနနှင့် အလွဲအမှားတို့ လွန်ဆွဲရာ၊ လွန်ကဲရာရပ်ဝန်းများ သာဖြစ်နေသည် မဟုတ်ပါလား။ မည်သို့ဆိုစေ ရှေ့နေရှေ့ရပ်များ တွင် လည်း အခြားသောအသက်မွေးဝမ်းကျောင်းဆိုင်ရာ ပညာရှင်များ နည်းတူ အသက်မွေးဝမ်းကျောင်းဆိုင်ရာကျင့်ဝတ်များ (Profession Ethics, Code of Conduct) အစဉ်အလာအရ အခိုင်

အမာတည်ရှိခဲ့ပေသည်

။

လူနေမှုစနစ်နှင့်

လူ့အခွင့်အရေးစံချိန်စံညွှန်းများ မြင့်မားတိုးတက်လာသည် နှင့်အမျှ ကျင့်ဝတ်သိက္ခာစောင့်ထိန်းလိုက်နာ ကျင့်ကြံ နေထိုင်မှုလည်း ရေမြင့်ကြာတင့်ဆိုသလို မြင့်မားလာမည်သာ ဖြစ်ပေသည် ။

ကျင့်ဝတ်သိက္ခာဆိုင်ရာကိစ္စဟူသည် သိမ်မွေ့နက်နဲသည့်အလျောက်၊ ဥပဒေတစ်ရပ်အဖြစ်ရေးဆွဲပြဋ္ဌာန်းရန် လွန်စွာတာဝန်ကြီးမားလှပေသည် ။ သို့သော် တာဝန်သိသိ သစ္စာရှိရှိလုပ်ကိုင်ဆောင်ရွက်သူပညာရှင်တို့အတွက် ဥပဒေစည်းကမ်းအဖြစ် ရေးသားပြဋ္ဌာန်းရန်ပင် မလိုအပ်ပါချေ ။ အမှန်နှင့်အမှား၊ ဓမ္မနှင့် အဓမ္မကို မိမိ၏ အသိစိတ်ဖြင့်စင်ကြယ်စေရမည် ဖြစ်ပေသည် ။

သို့တစေ၊ ပညာရှိသတိဖြစ်ခဲ့၊ သတိမမူ ဂူမမြင်ဟူသော ဆိုရိုးစကားများ ရှိသကဲ့သို့ လုပ်သက်ရင့်ရှေ့နေကြီးများ ပင်လျှင် စိတ်နောက်ကိုယ်ပါပြောမှား၊ ဆိုမှားရှိတတ်ခြင်း၊ သတိလက်လွတ်ပြုမူမိခြင်းတို့ ကြောင့် တန်ဖိုးကြီးစွာပေးဆပ်ရသည့်ထုံးသာဓကများ လည်း ဦးခင်ဇော်(မရမ်းကုန်း)စုစည်းတင်ပြသည့် ဤစာအုပ်တွင် လေ့လာ၊ သင်ခန်းစာရယူနိုင်ပေသည် ။ (၁၉၅၈၊ မတစ၊ စာ-၄၀) (ယခုစာအုပ်တွင် ကြည့်ပါ) တရားရုံးချုပ်အမှုခေါ်စာရင်းကိုကြည့်ရာတွင် (၃၀.၈.၁၉၉၀)နေ့မှားယွင်းပြီး ရုံးချိန်းပျက်ကွက်သည့်အတွက် အမှုပလပ်ခံရသဖြင့် ပြန်လည်ဖွင့်လှစ်ပေးပါရန် လျှောက်ထားရာတွင် ရှေ့နေကြီးမှာ အသက်အရွယ်ကြီးရင့်ပြီး မျက်စိမှုန်နေသူဖြစ်ကြောင်း၊ အမှုသည် မှာ မျက်စိခွဲစိတ်ကုသထားသူဖြစ်၍ မသဲကွဲကြောင်းအကြောင်းပြသည် ။ တရားရုံးချုပ်က အဆိုပါအကြောင်းပြချက်များ သည် ဥပဒေအရ လုံလောက်သောအကြောင်းပြချက်များ မဟုတ်ကြောင်းသုံးသပ်ပြီး အမှုပြန်လည်ဖွင့်လှစ်ပေးရန်လျှောက်လွှာ ပလပ်ခံခဲ့ရသည် ကို သင်ခန်း

စာယူဖွယ် လေ့လာတွေ့ရှိရသည်။ ။ (၁၉၉၁၊ မတစ၊ စာ-၆၃)(ယခုစာအုပ်တွင် ကြည့်ပါ)

ဤစာအုပ်တွင် (၁၉၆၂)ခုနှစ်မှ (၂၀၁၁)ခုနှစ်အတွင်း ထုံးပြုခဲ့သော စီရင်ထုံးပေါင်း (၂၄)ခုကို စုစည်းကာ ရည်ညွှန်းအကျဉ်းကိုပါ ပြုစုတင်ပြထားသည် ကို တွေ့ရှိရသည် ။ ရှေ့နေရှေ့ရပ်များ ၏ ကျင့်ဝတ်သိက္ခာပိုင်းဆိုင်ရာသာမက ကျင့်ထုံးနည်းဥပဒေများ တွင် ပြဋ္ဌာန်းလေ့မရှိသော မှားလေ့ရှိသည့် ကျင့်စဉ်နည်းနာသင်ခန်းစာယူဖွယ်များကို စုဆောင်းတင်ပြမှုဖြစ်သဖြင့် ရှေ့နေအဖြစ် လိုက်ပါဆောင်ရွက်နေသူများ အတွက် လေ့လာသင့်သောစာအုပ်ကောင်းအဖြစ် ဝမ်းမြောက်ဝမ်းသာ ကြိုဆိုလိုက်ရပါသည်။ ။

ဦးကျော်ငြိမ်း (ဖောင်တော်သီ)
တရားလွှတ်တော်ရှေ့နေ
(၁.၅.၂၀၁၆)




ဦးခင်ဇော်(ပရမ်းကုန်း)

(တရားလွှတ်တော်ရှေ့နေ)

ဦးခင်ဇော် (မရမ်းကုန်း)

(တရားလွှတ်တော်ရှေ့နေ)



ဦးသင်ဇော်(ပရမ်းကုန်း) နှင့် ဦးဝဏ္ဏဇော် (တရားရွတ်တော်လှူနေ) တို့
နေပြည်တော်တွင်အမှတ်တရ

ဦးခင်ဇော်(မရမ်းကုန်း) နှင့် ဦးဝဏ္ဏဇော် (တရားလွှတ်တော်ရှေ့နေ)
တို့

နေပြည်တော်တွင် အမှတ်တရ

ဦးခင်ဇော် (မရမ်းကုန်း)

တရားလွှတ်တော်ရှေ့နေ

ကယားပြည်နယ်၊ လွိုင်ကော်မြို့နေ အဘဦးဘစိုး၊ အမိဒေါ်ရီတို့ မှ
အဘိဓမ္မာအခါတော်နေ့ဖြစ်သော သီတင်းကျွတ်လပြည့်နေ့ (၁၅.၁၀.၁၉
၅၁)တွင် မွေးဖွားသည် ။ အ.ထ.က (၁)သင်္ဃန်းကျွန်းကျောင်းမှ
"စံပြကျောင်းသားဆု" ရခဲ့သည် ။

ရန်ကုန်တက္ကသိုလ်မှ ရူပဗေဒအဓိကဖြင့် သိပ္ပံဘွဲ့ B.Sc (Physics) (
တန်းစဉ်ဂုဏ်ထူး) ၊ ရန်ကုန်အဝေးသင်တက္ကသိုလ် အွန်လိုင်းဘွဲ့လွန် ဥပ
ဒေပညာဒီပလိုမာဘွဲ့ (P.G.D.L) (ငါးဘာသာဂုဏ်ထူး)၊ အပြည်ပြည်ဆိုင်
ရာ အဘိဓမ္မာတက္ကသိုလ်မှ ချီးမြှင့်ပေးအပ်သော "အဘိဓမ္မဓရ"ဘွဲ့တံဆိ
ပ်၊ စီးပွားရေးဆိုင်ရာ ဥပဒေ ဒီပလိုမာဘွဲ့ (D.B.L)၊ ပင်လယ်ရေကြောင်း
ဥပဒေဒီပလိုမာဘွဲ့ (D.M.L)၊ အပြည်ပြည်ဆိုင်ရာဥပဒေ ဒီပလိုမာဘွဲ့ (D.I
.L)၊ အသုံးချစိတ်ပညာဒီပလိုမာဘွဲ့ (D.A.Psy)၊ အဆင့်မြင့်ကွန်ပျူတာဒီပ
လိုမာဘွဲ့ (D.A.C)၊ သတင်းနှင့်ဆက်သွယ်မှုနည်းပညာဒီပလိုမာဘွဲ့ (D.I.C
.T)၊ အထက်တန်းရှေ့နေ (H.G.P)၊ နိုင်ငံခြားဘာသာစကားပြောအောင်

လက်မှတ် (C.F.L)၊ အင်္ဂလိပ်စာကျမ်းကျင်မှုအောင်လက်မှတ် (C.G.P.E.C) ၊ အင်္ဂလိပ်စာတိုးတက်မှုအောင်လက်မှတ် (E.L.F.C)၊ အခြေခံနှင့် အဆင့်မြင့်သံတမန်ရေးရာ ကျမ်းကျင်မှုအောင်လက်မှတ် (B.D.S) (E.D.S) ၊ အခြေခံစာရင်းကိုင်ပညာအောင်လက်မှတ် (C.B.A.C)၊ အသုံးချစီးပွားရေးပညာအောင်လက်မှတ် (C.A.B.S)၊ အသုံးချကွန်ပျူတာအောင်လက်မှတ် (C.A.C)၊ စီးပွားရေးဆိုင်ရာလုပ်ငန်းဥပဒေ အောင်လက်မှတ် (C.B.L)၊ အပြည်ပြည်ဆိုင်ရာမူပိုင်ခွင့် အသိဉာဏ်ပစ္စည်းဆိုင်ရာဥပဒေအောင်လက်မှတ် (WIPO-General Course on Intellectual Property-Switzerland) ရရှိခဲ့ပါသည်။ ။

မရမ်းကုန်းမြို့နယ်စာရေးဆရာအသင်းဥက္ကဋ္ဌ၊ မရမ်းကုန်းမြို့နယ် မူးယစ်ဆေးဝါးဆန့်ကျင်ရေး အသင်းဥက္ကဋ္ဌ၊ မရမ်းကုန်းမြို့နယ် အထွေထွေရွေးကောက်ပွဲ ကော်မရှင်အဖွဲ့ဝင်ဖြစ်ပါသည်။ ။ မရမ်းကုန်းမြို့နယ် ကိုးကွယ်ရာဘာသာ ကူးပြောင်းခြင်းဆိုင်ရာ စိစစ်ရေးမှတ်ပုံတင်အဖွဲ့ဝင်လည်း ဖြစ်ပါသည်။ ။ ကာကွယ်ရေးပစ္စည်း ထုတ်လုပ်မှုတပ်ဖွဲ့ အငြိမ်းစားများ လူမှုရေးအသင်း၏ ဒုတိယဥက္ကဋ္ဌလည်း ဖြစ်ပါသည်။ ။ အ.ထ.က (၅)မရမ်းကုန်း၏ မိဘဆရာအသင်းနာယက၊ မရမ်းကုန်းမြို့နယ် ဂီတအစည်းအရုံးအဖွဲ့ဝင်၊ မရမ်းကုန်းမြို့နယ်ကလေးသူငယ်များ အခွင့်အရေးကာကွယ် စောင့်ရှောက်ရေးအဖွဲ့ဝင်၊ မြန်မာနိုင်ငံစစ်မှုထမ်းဟောင်းအဖွဲ့ဝင်၊ မရမ်းကုန်းမြို့နယ် သာသနာ့နဂ္ဂဟအသင်းမြို့နယ် အမှုဆောင် ၊ စည်းရုံးရေးနှင့် အသိပညာပေးပို့ချရေး ကော်မတီဥက္ကဋ္ဌ၊ ရန်ကုန်တက္ကသိုလ်အနုပညာအသင်း၊ မြန်မာနိုင်ငံသတင်းစာဆရာအသင်းတို့ ၏ အသင်းဝင်လည်း ဖြစ်ပါသည်။ ။

"ဥပဒေဆောင်းပါးများ "၊ "ဖြစ်ရပ်မှန်မှုခင်းဝတ္ထုတိုများ "၊ "ရွှေလောင်းရွာ လူသတ်မှုကြီးနှင့်ဖြစ်ရပ်မှန်မှုခင်းဝတ္ထုတိုများ "၊ "အကွေ့တစ်

သောင်း အကောက် တစ်သိန်းနှင့် ဖြစ်ရပ်မှန်မှုခင်းဝတ္ထုတိုများ "၊ "ဘယ် တော့မှ ပြန်မလာချင်ပါနဲ့ နော်နှင့် ဝတ္ထုတိုများ "၊ "မြင်းမိုရ်တောင်ရိပ် မှေးအိပ်ရာဝယ်"၊ "လက်ယက်မရွာမုဒိမ်းမှုကြီးနှင့်ဖြစ်ရပ်မှန်မှုခင်းဝတ္ထု တိုများ " "တရားဥပဒေစိုးမိုးရေး (The Rule of Law" နှင့် "လောကပါ လတရား (Eternal Principles) " စာအုပ်များ ထုတ်ဝေခဲ့သည်။ ။

ဥပဒေပညာ ထွန်းကားပြန့်ပွားရေးအတွက် ဥပဒေ (ပညာဒါန)လက် တွေ့အမှုလိုက်ဥပဒေပညာသင်တန်း ဖွင့်လှစ်၍ ရှေ့နေရှေ့ရပ်များ ၊ အ လုပ်သင်ရှေ့နေများ နှင့် ဥပဒေပညာလေ့လာသူများအား အခမဲ့သင်ကြားပေးလျက်ရှိသည်။ ။

ရပ်ရှင်အနုပညာတွင် "ဘာမထီဇာနည်"ဗီဒီယိုဇာတ်ကား၊ C.I.D တပ် ဖွဲ့မှ ရိုက်ကူးသော "ကျည်ဆန်လေးတစ်တောင့်အကြောင်း"ဗီဒီယိုကားများ တွင် ပါဝင်သရုပ်ဆောင်ခဲ့ပြီး "ဆူးချိုးသည့်ဖက်" ဗီဒီယိုဇာတ်ကားတွင် ဝတ္ထုဇာတ်ညွှန်း ရေးသား၍ ပါဝင်သရုပ်ဆောင်ခဲ့သည်။ ။ ဇာတ်ဝင်တေးများ လည်း သီဆို ခဲ့သည်။ ။

"ဗုဒ္ဓမြတ်စွာတော်" ဓမ္မတေးစီးရီးကို စီစဉ်ထုတ်ဝေခဲ့သူဖြစ်သည်။ ။

နေပြည်တော်မြန်မာ့အသံတွင် ဥပဒေပညာရှင်အဖြစ် ဟောပြောထုတ်လွှင့်ပေးနေသူဖြစ်သည်။ ။

မရမ်းကုန်းမြို့နယ်၊ (၄)ရပ်ကွက်၊ (၈)မိုင်လမ်းဆုံအနီး၊ မြို့ပြင်အိမ် ရာမြောက်ဘက်ခြမ်း၊ တိုက်(၂)၊ အခန်း(၁၃) (ပထမထပ်)တွင် နေထိုင်လျက်ရှိသည်။ ။

ဖုန်း - ၀၉ ၇၃ ၀ ၇ ၀ ၄၃၃၊ ၀၉ ၂၅၃ ၂၂၅၁၅၁။

